

دعا

www.ketab.ir

تالیف

جواد محدثی

ترجمہ

مرغوب عالم عسکری

مجمع جهانی اہل بیت علیہم السلام

رشناسه	: محدثی، جواد، ۱۳۳۱ - Mohadesi, Javad
عنوان قراردادی	: دعا اردو
عنوان و نام پدیدآور	: دعا/تالیف جواد محدثی؛ ترجمہ مرغوب عالم عسکری.
مشخصات نشر	: قم: مجمع جهانی اہل بیت (ع)، ۱۴۰۳.
مشخصات ظاہری	: ۷۰ص.
شابک	: 978-964-529-495-1
وضعیت فهرست نویسی	: فیبا
موضوع	: دعا
	Prayer
شناسه افزوده	: عسکری، مرغوب عالم، ۱۹۷۰-م، مترجم
ردہ بندی کنگرہ	: BP۲۶۶
ردہ بندی دیویی	: ۲۹۷/۷۷
شماره کتابشناسی ملی	: ۹۷۷۷۸۹
اطلاعات یکورد کتابشناسی	: فیبا

تالیف: جواد محدثی  
 پیشکش: ادارہ ترجمہ، نقاشی و تصویب مجمع جهانی اہل بیت  
 ترجمہ: مرغوب عالم عسکری  
 ناشر: مجمع جهانی اہل بیت  
 طبع اول: ۱۳۳۶ ہجری، ۲۰۲۳ میلادی  
 مطبع: چاپ ایران  
 تعداد: ۵۰

ISBN: 978-964-529-495-1

www.ahl-ul-bayt.org--info@ahl-ul-bayt.org

جملہ حقوق بحق ناشر محفوظ ہیں۔

پتہ: ۰ نزد گلی نمبر ۶، جمہوری اسلامی بولیورڈ، قم، ایران۔ ٹیلی فون: ۰۰۹۸۲۵۳۲۱۳۱۲۲۱

۰۰ بلڈنگ نمبر ۲۲۸، مد مقابل پارک الہ، کشاورز بولیورڈ، تہران، ایران۔ ٹیلی فون: ۰۰۹۸۲۱۸۸۹۷۰۱۷۱

پروردگار عالم نے ارشاد فرمایا:

﴿إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ وَيُطَهِّرَكُمْ تَطْهِيرًا﴾

(سورۃ احزاب: آیت ۳۳)

اے البیت! اللہ کا ارادہ یہ ہے کہ تم سے رجس اور گندگی کو دور رکھے اور تمہیں اس طرح پاکیزہ بنائے جس طرح پاکیزہ بنانے کا حق ہے۔

شیعہ اور سنی کتابوں میں رسول خدا کی بہت سی احادیث منقول ہیں جو اس بات پر دلالت کرتی ہیں کہ یہ آیت مبارکہ پختن پاک یعنی اصحاب کساء کی شان میں نازل ہوئی ہے اور ”اہل بیت“ سے مراد یہی حضرات ہیں۔ یہ پانچ ہستیاں محمد، علی، فاطمہ، حسن اور حسین علیہم السلام ہیں۔

بطور نمونہ ان کتابوں کی طرف رجوع ہو: احمد بن حنبل (وفات ۲۴۱ھ) کی المسند: ج ۱، ص ۴۳۱، ج ۳، ص ۱۰۷، ج ۶، ص ۲۹۲، مسلم (وفات ۲۶۱ھ) کی الصحیح: ج ۷، ص ۱۳۰، ترمذی (وفات ۲۷۹ھ) کی السنن: ج ۵، ص ۳۶۱، دولابی (وفات: ۳۱۰ھ) کی السنن الکبریٰ: ج ۵، ص ۱۰۸ و ۱۱۳، حاکم نیشاپوری (وفات: ۴۰۵ھ) کی المستدرک علی الصحیحین: ج ۲، ص ۳۱۶، ج ۳، ص ۱۳۳ و ۱۳۴، زکریٰ (وفات ۹۴ھ) کی البرہان: ص ۱۹۷، ابن حجر عسقلانی (وفات ۸۵۲ھ) کی فتح الباری: ج ۷، ص ۱۰۴، کلینی (وفات ۳۲۸ھ) کی اصول الکافی: ج ۱، ص ۲۸۷، ابن بابویہ (وفات ۳۲۹ھ) کی الاصابۃ القبریۃ، ص ۴۷، ج ۲، مغربی (وفات ۳۶۳ھ) کی دعائم الاسلام، ص ۳۵ و ۳۶، شیخ صدوق (وفات ۳۸۱ھ) کی الخصال، ص ۳۰۳ و ۵۵۰، شیخ طوسی (وفات ۴۶۰ھ) کی الامالی: ج ۳۸۲، ۳۸۳ و ۸۳۔

نیز مندرجہ ذیل کتابوں میں اس آیت کی تفسیر کی طرف مراجعہ ہو: طبری (وفات ۳۱۰ھ) کی جامع البیان، جصاص (وفات ۳۷۰ھ) کی احکام القرآن: واحدی (وفات ۴۶۸ھ) کی اسباب النزول، ابن جوزی (و: ۵۹۷ھ) کی زاد المسیر، قرطبی (وفات ۶۷۱ھ) کی الجامع لاحکام القرآن، ابن کثیر (وفات ۷۷۴ھ) کی تفسیر، شعابی (وفات ۸۲۵ھ) کی تفسیر، سیوطی (وفات ۹۱۱ھ) کی الدر المنثور، شوکانی (وفات ۱۲۵۰ھ) کی فتح القدر، عیاشی (وفات ۳۲۰ھ) تفسیر، قمی (وفات ۳۲۹ھ) کی تفسیر، فرات کوفی (وفات ۳۵۲ھ)، نیز آیہ اولوالا امر کے ذیل میں ملاحظہ ہو: طبرسی (وفات ۵۶۰ھ) کی تفسیر اور بہت سی دوسری کتابیں۔

قال رسول الله صلى الله عليه وآله:

إِنِّي تَارِكٌ فِيكُمْ الثَّقَلَيْنِ كِتَابَ اللَّهِ وَعَائِقَ أَهْلِ بَيْتِي مَا إِن تَسَسَكْتُمْ بِهِمَا  
لَنْ تَضِلُّوا أَبَدًا وَإِنَّهُمَا لَنْ يَفْتَرِقَا حَتَّى يَرِدَا عَلَاءَ الْحَوْضِ.

حضرت رسول اکرم ﷺ نے فرمایا:

میں تمہارے درمیان دو گرانقدر چیزیں چھوڑے جاتا ہوں: (ایک) کتاب  
خدا اور (دوسری) میری عترت اہل بیت۔ اگر تم انہیں اختیار کیے رہو گے تو  
کبھی گمراہ نہ ہو گے۔ یہ دونوں کبھی جدا نہ ہوں گے یہاں تک کہ حوض کوثر پر  
مہوے پاس پہنچیں۔

اس حدیث شریف اور اس سے مشابہ دوسری احادیث کو مختلف تعبیروں کے ساتھ شیعہ  
اور اہل سنت کی مختلف کتابوں میں لکھا گیا ہے۔

(صحیح مسلم: ۷-۱۲۲، سنن دارمی: ۲-۴۳۲، مسند احمد: ۳۰۶، ص ۳۶۶، ۳۲۶، ۱۷، ۱۴،  
۵۳۷-۱۱۸۲ اور ۱۸۹، مستدرک حاکم: ۳-۱۰۹-۱۳۸-۵۳۳ وغیرہ)

## \*-- فهرست --\*

- ۹..... حرف اول
- ۱۳..... حرف آغاز
- ۱۷..... دعاءِ گنجینہ رحمت کی کلیمہ
- ۲۳..... شوقِ دعا
- ۲۸..... بلاؤں کی سپر
- ۳۲..... دعا اور قبولیت
- ۳۶..... آداب و شرائطِ دعا
- ۴۵..... تاخیر سے دعا قبول ہونے کے عوامل و اسباب
- ۵۱..... کیا مانگیں؟
- ۵۹..... دور تاریکی کو منور کرنے والے
- ۶۱..... اوصافِ اصحابِ پیغمبرؐ
- ۶۳..... علوی دعائیں
- ۶۵..... ۱- دعاءِ سفر
- ۶۵..... ۲- وہ دعا جسے آپ بکثرت پڑھا کرتے تھے
- ۶۶..... ۳- دعاءِ طلبِ باران

- ۶۷ ..... ۳۔ جنگ صفین کے آغاز میں دعا
- ۶۷ ..... ۵۔ حضرت امیر علیہ السلام کی دعاؤں میں سے کچھ دعائیں
- ۶۸ ..... ۶۔ دشمنوں کے لئے دعا
- ۶۸ ..... ۷۔ دشمنوں کے لئے بددعا
- ۶۸ ..... ۸۔ تو انگری اور آبرو مندی کے لئے دعا:
- ۶۹ ..... ۹۔ اپنی ستائش کرنے والے گروہ کے جواب میں دعا:
- ۶۹ ..... ۱۰۔ دوروئی (نفاق) سے بچنے کی دعا:

[www.ketab.ir](http://www.ketab.ir)

## حرف اول

جب آفتاب عالم تاب افق پر نمودار ہوتا ہے کائنات کی ہر چیز اپنی صلاحیت و ظرفیت کے مطابق اس سے فیضیاب ہوتی ہے حتیٰ ننھے ننھے پودے اس کی کرنوں سے سبزی حاصل کرتے ہیں اور غنچہ و کلیاں خود میں رنگ و نکھار پیدا کر لیتی ہیں تاریکیاں کانورا اور کوچہ و راہ اجالوں سے پر فرم ہو جاتے ہیں، چنانچہ متمدن دنیا سے دور عرب کی سنگلاخ وادیوں میں قدرت کی فیاضیوں سے اس وقت اسلام کا سورج طلوع ہوا، دنیا کی ہر فرد اور ہر قوم نے قوت و قابلیت کے اعتبار سے فیض حاصل کیا۔

اسلام کے مبلغ و موسس سرور کائنات حضرت محمد مصطفیٰ غار حرا سے شعل حق لے کر آئے اور علم و آگہی کی پیاسی اس دنیا کو چشمہ حق و حقیقت سے سیراب کر دیا، آپ کے تمام الہی پیغامات ایک ایک عقیدہ اور ایک ایک عمل فطرت انسانی سے ہم آہنگ ارتقائے بشریت کی ضرورت تھا، اس لئے ۲۳ برس کے مختصر عرصے میں ہی اسلام کی عالمتاب شعاعیں ہر طرف پھیل گئیں اور اس وقت دنیا پر حکمراں ایران و روم کی قدیم تہذیبیں اسلامی قدروں کے سامنے ماند پڑ گئیں، وہ تہذیبی اصنام جو صرف دیکھنے میں اچھے لگتے ہیں اگر حرکت و عمل سے عاری ہوں اور انسانیت کو سمت دینے کا حوصلہ، ولولہ اور شعور نہ رکھتے ہوں تو مذہبِ عقل و آگہی سے رو برو ہونے کی توانائی کھودیتے

ہیں یہی وجہ ہے کہ ایک چوتھائی صدی سے بھی کم مدت میں اسلام نے تمام ادیان و مذاہب اور تہذیب و روایات پر غلبہ حاصل کر لیا۔

اگرچہ رسول اسلام کی یہ گرانہا میراث کہ جس کی اہل بیت اور ان کے پیرووں نے خود کو طوفانی خطرات سے گزار کر حفاظت و پاسبانی کی ہے، وقت کے ہاتھوں خود فرزندان اسلام کی بے توجہی اور ناقدری کے سبب ایک طویل عرصے کے لئے تنگنائیوں کا شکار ہو کر اپنی عمومی افادیت کو عام کرنے سے محروم کر دی گئی تھی، پھر بھی حکومت و سیاست کے عتاب کی پروا کئے بغیر مکتب اہل بیت نے اپنا چشمہ فیض جاری رکھا اور چودہ سو سال کے عرصے میں بہت سے ایسے جلیل القدر علماء و دانشور دنیائے اسلام کے سامنے پیش کئے جنہوں نے بیرونی افکار و نظریات سے متاثر اسلام و قرآن مخالف فکری و نظری موجوں کی زد پر اپنی علمی آگہی تحریروں اور تقریروں سے مکتب اسلام کی پشت پناہی کی ہے اور ہر دور اور ہر زمانے میں ہتھیاروں کے شکوک و شبہات کا ازالہ کیا ہے۔

خاص طور پر عصر حاضر میں اسلامی انقلاب کی کامیابی کے بعد ساری دنیا کی نگاہیں ایک بار پھر اسلام و قرآن اور مکتب اہل بیت پر ٹکی ہوئی ہیں، دشمنان اسلام اس فکری و معنوی قوت و اقتدار کو توڑنے کے لئے اور دوستداران اسلام اس مذہبی اور ثقافتی موج کے ساتھ اپنا رشتہ جوڑنے اور کامیاب و کامراں زندگی حاصل کرنے کے لئے بے چین و بے تاب ہیں، یہ زمانہ علمی اور فکری مقابلے کا زمانہ ہے اور جو مکتب بھی تبلیغ اور نشر و اشاعت کے بہتر طریقوں سے فائدہ اٹھا کر انسانی عقل و شعور کو جذب کرنے والے افکار و نظریات دنیا تک پہنچائے گا، وہ اس میدان میں آگے نکل جائے گا۔



(عالمی اہل بیت کونسل) مجمعِ جهانی اہل بیت نے بھی مسلمانوں خاص طور پر اہل بیت عصمت و طہارت کے پیروں کے درمیان ہم فکری و یکجہتی کو فروغ دینے کو وقت کی ایک اہم ضرورت قرار دیتے ہوئے اس راہ میں قدم اٹھایا ہے کہ اس نورانی تحریک میں حصہ لے کر بہتر انداز سے اپنا فریضہ ادا کرے، تاکہ موجودہ دنیائے بشریت جو قرآن و عترت کے صاف و شفاف معارف کی پیاسی ہے زیادہ سے زیادہ عشق و معنویت سے سرشار اسلام کے اس مکتب عرفان و ولایت سے سیراب ہو سکے، ہمیں یقین ہے عقل و خرد پر استوار ماہرانہ انداز میں اگر اہل بیت عصمت و طہارت کی ثقافت کو عام کیا جائے اور حریت و بیداری کے علمبردار خاندانِ نبوت و رسالت کی جاوداں میراث اپنے صحیح خدو خال میں دنیا تک پہنچا دی جائے تو اخلاق و انسانیت کے دشمن، انانیت کے شکار، سامراجی خون خواروں کی نام نہاد تہذیب و ثقافت کا عصر حاضر کی ترقی یافتہ جہالت سے تھکی ماندہ آدمیت کو امن و نجات کی دعوتوں کے ذریعہ اہل بیت (ع) کی عالمی حکومت کے استقبال کے لئے تیار کیا جاسکتا ہے۔

ہم اس راہ میں تمام علمی و تحقیقی کوششوں کیلئے محققین و مصنفین کے شکر گزار ہیں اور خود کو مؤلفین و مترجمین کا ادنیٰ خدمت گار تصور کرتے ہیں۔ زیر نظر کتاب، مکتب اہلبیت علیہم السلام کی ترویج و اشاعت اسی سلسلے کی ایک کڑی ہے مفکرِ جلیل ”جواد محدثی“ کی گراں قدر کتاب ”دعا“ کو فاضلِ جلیل مولانا مرغوب عالم عسکری صاحب نے اردو زبان میں اپنے ترجمہ سے آراستہ کیا ہے جس کے لئے ہم ان تمام حضرات کے شکر گزار اور مزید توفیقات کے آرزو مند ہیں۔ اس منزل میں ہم اپنے ان تمام دوستوں اور معاونین کا بھی صمیم قلب

سے شکر یہ ادا کرتے ہیں کہ جنہوں نے اس کتاب کے منظر عام تک آنے میں کسی بھی عنوان سے زحمت اٹھائی ہے خدا کرے کہ ثقافتی میدان میں یہ ادنیٰ جہاد رضائے مولیٰ کا باعث قرار پائے۔

والسلام مع الاکرام

معاون امور ثقافت، مجمع جهانی اہل بیت علیہم السلام

[www.ketab.ir](http://www.ketab.ir)

## حرف آغاز

”دعا“ زبان عشق سے عبارت ہے نیز بے نیاز خداوند عالم کی بارگاہ میں ایک محتاج و فقیر بندے کا راز و نیاز کرنا ہے ”نیائش“ خالق کی بارگاہ میں ایک ایسی عبادت ہے کہ جس کا سر چشمہ انسان کی وہ فطرت ہے جو آستانہ الہی پر سجدہ ریز ہوتی ہے گویا یہ بزرگی انسان کے اندر پوشیدہ فطری چاہت کا تقاضا ہے۔

انسان اپنے عظیم اور لامتناہی (بے نہایت) غمگین کے سامنے ایک معمولی جرثومہ ہے گویا سمندر کے مقابلہ میں ایک قطرہ ہے حتیٰ ایک بہت بڑی کھلیاں کے سامنے ایک ذرہ ہے جو عمل اس حقیر و معمولی قطرے اور ذرے کو اس عظیم اور بے نہایت طاقتور متصل کرتا ہے وہ ”دعا“ ہے۔

”دعا“ تنہا الفاظ کے دہرانے کا نام نہیں ہے بلکہ ”دعا“ اپنے تمام وجود کے ساتھ جملہ قوای احساسات کو مجتمع کر کے دل کی گہرائی سے اپنی حاجت کو خدا سے مانگنے کا نام ہے۔

”دعا“ اگر سوز و گداز کی کیفیت اور حرارت قلب کے ساتھ تہہ دل سے نکلتی ہے تو باب اجابت سے ٹکراتی ہے ”دعا“ چشمہ ”رہنا“ کا ایک ایسا آبشار ہے جو شکستہ قلب کے پہاڑ سے سرازیر ہوتا ہے اور ”استجابت“ کی وادیوں میں پھیل جاتا ہے۔

جب آسمان قلب ابر آلود ہو جائے تو تنہا ”راز و نیاز“ اور اشکوں کی بارش ہی ہے کہ جس سے چمن دل کو سیراب کیا جاسکتا ہے اور یہ اشکوں کا سیلاب ایک ایسا بارانِ رحمت ہے کہ جو بندے کو اپنے معبود اور غلام کو اپنے آقا سے قریب کرنے کا ذریعہ ہے۔

پیغمبرانِ الہی، اولیاء اللہ اور ائمہ معصومین علیہم السلام نے ہمیشہ خدا کے سامنے اپنے دست دعا کو پھیلا یا ہے اور ان کی چشمِ امید ہمہ وقت رحمتِ حق کے سامنے وار ہی ہے ”زبور داؤد“ سے لے کر پیغمبرِ اکرمؐ کی مناجات تک، مولائے کائنات کی تضرع و زاری سے لے کر مقامِ عرفات میں امام حسین علیہ السلام کے راز و نیاز تک، صحیفہ سجادہ میں امام زین العابدین علیہ السلام کی عرفانی دعاؤں سے لے کر تمام دینی رہنما کے دعائیہ کلمات... اشکوں کی یہ

گفتگو جاری رہی ہے، قرآن مجید میں بہت سے بزرگانِ خدا کے ابانی، دعائیہ کلمے اور دعائیہ فقرے نقل ہوئے ہیں (۱) رہبرانِ دینی کی منقول دعاؤں میں عرفانِ الہی اور دینی معارف کا ایک بہت بڑا ذخیرہ موجود ہے۔

خداوند عالم نے قرآن مجید میں دعاؤں اور مناجات کے سلسلہ میں بہت زیادہ تاکید فرمائی ہے اور اپنے دعا گو بندے سے دعا کی قبولیت و استجابت کا وعدہ بھی کیا ہے۔

ہم کبھی دعا و مناجات سے بے نیاز نہیں رہے ہیں، کہیں بھی ہوں اور کسی حالت میں بھی ہوں، مسجد میں ہوں یا مدرسہ میں، گھر میں ہوں یا کسی اجتماعی پروگرام میں، ہمیں چاہئے کہ ہم اپنے

(۱)۔ ادعیرِ قرآنی کے سلسلہ میں متعدد کتابیں تالیف ہوئی ہیں۔

معبود کی بارگاہ میں اپنی ”بندگی“ کا اظہار کریں تاکہ خدائے مہربان کی جانب سے اس کی قبولیت اور اجابت کے شرف سے سرفراز ہوں۔

زیر نظر کتاب میں آپ جو کچھ بھی مطالعہ کریں گے وہ ایک ایسا رہ توشہ ہے کہ جس کو سید الموحّدین امام العارفین، امیر المؤمنین حضرت علی بن ابی طالب علیہ السلام کے ان وزنی اور سنگین کلمات اور عرفانی دعاؤں سے اخذ کیا گیا ہے کہ جو نوح البلاغہ میں نقل ہوئی ہیں۔<sup>(۱)</sup>

امیر المؤمنین علی علیہ السلام خود بھی ایک بے مثال اور بے نظیر عابد، شب زندہ دار، عدیم المثال عاشق الہی اور ایک حقیقی عارف باللہ انسان تھے کہ جنہوں نے ساری عمر اپنے معبود کے آستانے پر جبین سائیگی اور پوری زندگی اپنے کو خدا کے حضور میں ایک عبد سائل کی حیثیت سے پیش کیا۔

دعاؤں کے عمیق و سنگین، خوبصورت و لطیف، قابل پوجا و محاذب نظر متون کہ جس کی تہوں میں عرفان الہی اور دینی معارف کا ایک بیکراں دریا رواں ہے اور نقل ہو کر ہم تک پہنچی ہیں وہ اسی امام ہمام کی نشانی و یادگار ہیں۔

دعاؤں کے اسرار و آداب کے حوالے سے جو ”معارف“ نوح البلاغہ میں پوشیدہ ہیں اس میں ظرافت و لطافت کے ساتھ بہت زیادہ وسعت و گہرائی ہے، ان میں سے بعض کو ہم یہاں، ”اسباق نوح البلاغہ“ کے عنوان سے آپ محبان علی علیہ السلام اور دوستداران ولایت کی

(۱)۔ نوح البلاغہ، صبحی صالحی کے اعتبار سے شمارے ترتیب دیئے گئے ہیں۔

خدمت میں پیش کر رہے ہیں امید ہے کہ حضرت حق ”راہ دعا“ اور ”باب اجابت“ کو ہمارے لئے وا کرے، بقول سعدی:

دست چپ چو برای، نزد خداوندی بر  
کہ کریم است و رحیم است و غفور است و ودود

کرمش نامتناہی، نعمش بی پایان  
ھیچ خواننده از این در، نرود بی مقصود

اگر دست سوال پھیلا رہے ہو تو اس خدا کی بارگاہ میں پھیلاؤ کہ جو کریم و رحیم، بخشنے والا اور محبت کرنے والا ہے، جس کا کرم لامتناہی اور جس کی نعمتیں تمام ہونے والی نہیں ہیں اور کوئی بھی سائل اور پکارنے والا اس کے غالی ہاتھ نہیں لوٹا۔

www.ketab.ir